

# បទពិសោធន៍ជោគជ័យលើមុខរបរចិញ្ចឹមបង្ក

កសិករ ព្រំ វ៉ាត នៅភូមិព្រៃសំបូរ សង្កាត់អង្គរបូរី ក្រុងអង្គរបូរី ខេត្តតាកែវ



ដោយ៖ នាយកដ្ឋានផ្សព្វផ្សាយកសិកម្ម រុក្ខាប្រមាញ់ និងនេសាទ

ព្រឹត្តិបត្រព័ត៌មានកសិកម្មនេះ រៀបចំឡើងក្នុងគោលបំណងចងក្រង នូវរាល់បទពិសោធន៍ជោគជ័យ លើការងារ និងមុខរបរផ្សេងៗ របស់ប្រជាកសិករ សហគមន៍ ក៏ដូចជាអង្គការពាក់ព័ន្ធនានា ដើម្បីធ្វើការផ្សព្វផ្សាយបន្តដល់ប្រជាកសិករ សហគមន៍ និងដៃគូពាក់ព័ន្ធផ្សេងទៀតដែលមិនទាន់ទទួលបានជោគជ័យ ដើម្បីជាចំណេះដឹងបន្ថែមសម្រាប់ធ្វើការអភិវឌ្ឍ លើមុខរបររបស់ខ្លួន ឱ្យទទួលបានជោគជ័យដូចទៅនឹងប្រជាកសិករ ឬអង្គការពាក់ព័ន្ធខាងលើផងដែរ។

ព្រឹត្តិបត្រព័ត៌មានកសិកម្មនេះដែរ នាយកដ្ឋានផ្សព្វផ្សាយកសិកម្ម រុក្ខាប្រមាញ់ និងនេសាទ បានលើកយកបទពិសោធន៍ជោគជ័យរបស់កសិករ ព្រំ វ៉ាត ជាម្ចាស់កសិដ្ឋានភ្នាស់ និងចិញ្ចឹមបង្ក ខ្នាតមធ្យមមួយកន្លែង ស្ថិតនៅភូមិព្រៃសំបូរ សង្កាត់អង្គរបូរី ក្រុងអង្គរបូរី ខេត្តតាកែវ ជាកសិករដែលកំពុងទទួលបានភាពជោគជ័យលើមុខរបរចិញ្ចឹមបង្កមកបង្ហាញជូនដូចខាងក្រោម៖

## ១. ស្ថានភាពទូទៅ

ខេត្តតាកែវ ជាពិសេសនៅក្នុងស្រុកអង្គរបូរី ដែលពីមុនបង្កសំបូរណាស់ក្នុងធម្មជាតិ ព្រោះខេត្តតាកែវនៅជិតសមុទ្រ មានទឹកជោរនាច ហើយបង្កអាចពងកូន នៅក្នុងទឹកភ្លាវ ធ្វើឱ្យបង្កសកបានល្អ មានសាច់រឹង សំបូរចំណីធម្មជាតិ ពិសេសពេលមានទឹកជោរនាច ធ្វើឱ្យមានកំហាប់សារធាតុអំបិល ធ្វើឱ្យបង្កមានភាពបន្តិចទៅនឹងលក្ខណៈជីវសាស្ត្ររបស់វា ទើបធ្វើឱ្យបង្កលូតលាស់បានល្អ។ ចំណីធម្មជាតិដែលមាននៅក្នុងស្រះ មានដូចជា៖ ត្រី ខ្យង និងសត្វល្អិតតូចៗ

ជាប្រភពចំណី ធ្វើឱ្យបង្កមានរសជាតិឆ្ងាញ់។ នៅក្នុងខេត្តតាកែវ ប្រជាកសិករចិញ្ចឹមបង្កមាន៣ស្រុកគឺ បុរីជលសាអង្គរបូរី និងស្រុកកោះអណ្តែត ដោយសារបច្ចុប្បន្នមានគ្រោះរាំងស្ងួត និងមានការប្រែប្រួលអាកាសធាតុ ធ្វើឱ្យធនធានធម្មជាតិមានការថយចុះមួយចំនួន។

យោងលើស្ថានភាពខាងលើនេះ រាជរដ្ឋាភិបាលជាពិសេសក្រសួងកសិកម្ម រុក្ខាប្រមាញ់ និងនេសាទ បានជំរុញឱ្យមានការចិញ្ចឹមបង្ក ដើម្បីបំពេញតម្រូវការក្នុងស្រុកក៏ដូចជាការនាំចេញទៅក្រៅប្រទេស ហើយជាលទ្ធផល យើងសង្កេតឃើញមានការកើនឡើងនូវចំនួនប្រជាកសិករបានចាប់យកមុខរបរនេះ។

ចាប់តាំងឆ្នាំ២០២០ រហូតដល់ឆ្នាំ២០២១ នេះ មន្ទីរកសិកម្ម រុក្ខាប្រមាញ់ និងនេសាទ កំពុងជំរុញគម្រោងពង្រីកការចិញ្ចឹមបង្ក ឱ្យមានការរីកសាយជាច្រើនកន្លែងបន្ថែមទៀត និងជំរុញការធ្វើពិសោធន៍ ការចិញ្ចឹមបង្កក្នុងស្រះ និងក្នុងស្រែផងដែរ ដើម្បីធ្វើការផ្សព្វផ្សាយដល់ប្រជាកសិករដទៃទៀតកុំឱ្យទុកនៅទំនេរ។

## ២. អំពីប្រភេទ

កសិករ ព្រំ វ៉ាត មានទីលំនៅក្នុងភូមិព្រៃសំបូរ សង្កាត់អង្គរបូរី ក្រុងអង្គរបូរី ខេត្តតាកែវ បានចាប់យកមុខរបរចិញ្ចឹមត្រី និងចិញ្ចឹមបង្ក តាំងពីឆ្នាំ២០០៦មកម្ល៉េះ គាត់ជាកសិករត្រីក្រម្នាក់ កាលដើមឡើយមានដីតែ ១០អាប៉ុណ្ណោះ ដោយមានមន្ត្រីជំនាញមកពីមន្ទីរកសិកម្ម រុក្ខាប្រមាញ់ និងនេសាទ ខេត្តតាកែវ តែងចុះមកលើកវគ្គបណ្តុះបណ្តាលពីបច្ចេកទេស



ភ្នាក់ងារត្រីបង្កង និងចិញ្ចឹមបង្កងគាត់ក៏ចាប់ផ្តើមមុខរបរភ្នាក់ងារ កូនត្រី បង្កង និងចិញ្ចឹមត្រី បង្កង នៅក្នុងទំហំដី១០អាណោះ បន្ទាប់ពីការចិញ្ចឹមតិចៗក៏ទៅជាធំបន្តិចម្តងៗ ហើយគាត់ក៏ ទទួលបានជោគជ័យរហូតមកដល់ពេលបច្ចុប្បន្ននេះ ដោយ ការព្យាយាមខិតខំរកលុយបានពី ការភ្នាក់ងារត្រី បង្កង និងចិញ្ចឹម បង្កង មកដល់ពេលបច្ចុប្បន្ននេះគាត់បានទិញដីពង្រីកកសិដ្ឋាន របស់គាត់បានចំនួន៤ហិកតាកន្លះ។ ដោយមានការយកចិត្ត ទុកដាក់ និងចង់ចេះពីបច្ចេកទេស និងតែងធ្វើតាមបច្ចេកទេស ភ្នាក់ងារត្រី បង្កង និងចិញ្ចឹមបង្កង ពីមន្ត្រីជំនាញរដ្ឋបាលជលផល តាកែវ តាមរយៈការចូលរួមក្នុងវគ្គបណ្តុះបណ្តាល ធ្វើឱ្យមុខ របរបស់ចេះតែទទួលបានផ្លែផ្កា ជារៀងរហូតមក។

បច្ចុប្បន្នគាត់មានស្រះចំនួន៥ ស្រះក្នុងនោះមានស្រះ មួយទំហំ ១.៣ ហិកតា និងមួយទៀតមានទំហំជាង១០០០ ម៉ែត្រការ៉េ។



ស្រះចិញ្ចឹមបង្កងកសិករ ព្រំវ៉ាត ក្នុងពេលបច្ចុប្បន្ន

**៣. បច្ចេកទេសចិញ្ចឹម**

កសិករ ព្រំវ៉ាត លោកបានរៀបរាប់ប្រាប់ថា ដើម្បីចិញ្ចឹម បង្កងទទួលបានជោគជ័យ ត្រូវមានការគិតដល់ការងារមួយ ចំនួនដូចជា៖

ក. ការជ្រើសរើសទីតាំងស្រះ

ដើម្បីចិញ្ចឹមបង្កងទឹកសាបទទួលបានលទ្ធផលល្អ ស្រះគួរមានទីតាំងស្ថិតនៅជិតផ្ទះ ងាយស្រួលនៅក្នុងការគ្រប់ គ្រង និងស្ថិតនៅទីវាលស្រឡះ គ្មានដើមឈើ ឬរុក្ខជាតិផ្សេងៗ ដុះព័ទ្ធជុំវិញ ស្ថិតនៅទីវាលទំនាប តែមិនលិចទឹកនៅរដូវវស្សា និងស្រះគួរមានទីតាំងស្ថិតនៅលើដីមានគុណភាពល្អ ពោល គឺជាល្បាយដីតដ្ឋ ដែលអាចរក្សាទឹកបានយូរ លើសពី៥ខែ។ ត្រូវរៀបចំស្រះមុនពេលដាក់កូនបង្កងចិញ្ចឹមដូចជា ត្រូវបូម ទឹកពង្រឹងចេញពីស្រះ ដើម្បីចាប់ចេញឱ្យអស់ នូវរាល់ពពួក

សត្វចង្រៃផ្សេងៗដូចជា៖ កង្កែប អន្ទង់ ពស់ ក្តាម ជាពិសេស ត្រីកាច ស្ពានរកកំបាតស្រះ ដោយរក្សាជម្រៅចន្លោះពី ៥ ទៅ ១០សង់ទីម៉ែត្រ បាចកំបោរ បន្ទាប់ពីបានបូមទឹកពង្រឹងចេញ ពីស្រះ និងស្ពានរកកំបាតស្រះរួច នូវបរិមាណចន្លោះពី ៥ ទៅ ១០គីឡូក្រាម ក្នុង១០០ម៉ែត្រការ៉េស្រះ រួចហាលថ្ងៃរយៈពេល ពី ២ ទៅ៣ថ្ងៃ បញ្ចូលទឹកចូលស្រះ ជម្រៅចន្លោះពី២០ទៅ ៣០សង់ទីម៉ែត្រ ដោយមានតម្រងប្រោះទឹក ការពារសត្វល្អិត ចង្រៃផ្សេងៗ ឬត្រីកាចចូលទៅក្នុងស្រះ បញ្ចូលល្បាយទឹកដី លាមកសត្វ នូវបរិមាណពី ២៥ ទៅ ៣០គីឡូក្រាមក្នុង ១០០ ម៉ែត្រការ៉េ រួចហាលថ្ងៃរយៈពេលពី ២ ទៅ ៣ថ្ងៃ បញ្ចូលទឹក ចំពេញបន្ថែមបង្រួបជម្រៅចន្លោះពី ១ទៅ ១.៥ម៉ែត្រ។



ការសង្កេតស្រះ



ការធ្វើឱ្យទឹកស្រះថ្លា និងផ្តុំដុំដុំ

ខ. ពូជ

កសិករ ព្រំវ៉ាត បានរៀបរាប់ប្រាប់បន្តទៀតថា ត្រូវ ជ្រើសរើសកូនបង្កងពូជដែលមានសុខភាពល្អ តាមរយៈការ សង្កេតមើលលើពុកមាត់របស់វាមានលក្ខណៈស្របគ្នា។ តែ ផ្ទុយទៅវិញ ប្រសិនបើសង្កេតឃើញថា ពុកមាត់របស់វាមាន



រាងលក្ខណៈដូចអក្សរ V) នោះសបញ្ជាក់ឱ្យឃើញថាកូនបង្កមានសុខភាពមិនល្អ ពោលគឺមានសុខភាពខ្សោយ។ និងម្យ៉ាងទៀត យើងអាចសង្កេតលើសកម្មភាពរបស់វា ដូចជាការហែលមានលក្ខណៈរហ័សរហួន លើផ្ទៃទឹកផ្នែកខាងលើនៅពេលយើងផ្តាច់ចរន្តខ្យល់អុកស៊ីហ្សែនម្តងៗ នោះសបញ្ជាក់ថា កូនបង្កមានសុខភាពល្អ។ ក្រៅពីនេះយើងអាចធ្វើការកត់សម្គាល់ផងដែរ លើដងខ្លួនកូនបង្កដែលមានសុខភាពល្អ តែងតែមានពណ៌ខៀវថ្លា តែចំពោះកូនបង្កមានសុខភាពមិនល្អវិញ ឬមានជំងឺ គឺដងខ្លួនរបស់វាតែងតែមានពណ៌សស្រអាប់ ហើយសំបកគម្របច្តាស់របស់វាមានពណ៌ខ្មៅ។



ការងារលើសកូនបង្កពូជដើម្បីដាក់ចិញ្ចឹម

ក. ចំណី

កសិករ ត្រីវាត បានឱ្យដឹងដែរថា ចំណីសម្រាប់ចិញ្ចឹមបង្កនាពេលបច្ចុប្បន្ននេះរួមមានបីប្រភេទ គឺចំណីស្រស់ ចំណីផ្សំ និងចំណីគ្រាប់ ឬចំណីផលិតចេញពីរោងចក្រ។ ចំណីស្រស់រួមមានដូចជា ត្រីល្អិត កំពឹស ក្តាម ខ្យង ។ល។



កំពឹសក្តាមជាចំណីស្រស់សម្រាប់បង្ក

ចំណីផ្សំ ជាប្រភេទចំណីផ្សំឡើងពីសមាសធាតុផ្សេងៗ ឬពីវត្ថុធាតុដើមមានស្រាប់ អាចរកបានតាមមូលដ្ឋានដូចជា ម្សៅត្រី កន្ទក់ ចុងអង្ក ពោត សណ្តែកសៀង និងគ្រាប់ធញ្ញជាតិផ្សេងៗទៀត។ល។ ចំណីគ្រាប់ ជាប្រភេទចំណីផលិតចេញពីរោងចក្រ អាចធានាបានទាំងបរិមាណសារធាតុបំប៉ន និងគុណភាព ងាយស្រួលប្រើប្រាស់នៅក្នុងការផ្តល់ឱ្យបង្កស៊ី និងចិញ្ចឹមបង្ក តែមានតម្លៃខ្ពស់លើទីផ្សារ។



ម្សៅត្រី កន្ទក់ ចុងអង្ក ពោត សណ្តែកសៀង និងគ្រាប់ធញ្ញជាតិ ជាចំណីផ្សំសម្រាប់បង្ក



ចំណីផ្សំសម្រាប់បង្កចេញពីរោងចក្រ

ចំពោះការផ្តល់ចំណី កសិករ ត្រីវាត បានបន្តប្រាប់ថា អាស្រ័យលើលក្ខណៈជីវសាស្ត្របង្ក តែងតែមានសកម្មភាពសកនៅពេលយប់ ដូច្នេះយើងត្រូវផ្តល់ចំណីបង្កចំនួនពីរដងក្នុងមួយថ្ងៃគឺនៅពេលព្រឹក និងពេលរសៀលមេឃត្រជាក់។



**៤. ការប្រមូលផល**

កសិករ ព្រំវែត បានឱ្យដឹងដែរថា ជាទូទៅ បង្កងចិញ្ចឹម ក្នុងរយៈពេលចន្លោះពី ៤ ទៅ ៥ខែ អាចមានទម្ងន់ជាមធ្យម ចន្លោះពី ៣០ ទៅ ៥០ ក្រាមក្នុង ១ក្បាល ដែលជាទំហំសម ស្រប អាចប្រមូលផលយកទៅលក់លើទីផ្សារបាន។ ចំពោះ បង្កងរបស់គាត់ ក្នុងមួយថ្ងៃអាចប្រមូលផលយកទៅលក់បាន ពី ៤០ ទៅ ៥០ គ.ក្រ ឥឡូវគាត់ប្រមូលផលបាន ជិតមួយ តោនហើយ នៅសល់ស្រះខ្លះមិនទាន់បានប្រមូលផល។

ហើយចំពោះទីផ្សារវិញគាត់បានប្រាប់ថាសម្រាប់ពេល បច្ចុប្បន្ន គាត់បានលក់ជាបង្អង់សាច់ ពី៣ ទៅ ៤តោនក្នុងមួយ ឆ្នាំ ហើយនៅក្នុងការលក់នេះដែរ ត្រូវមានបែងចែកទៅតាម ចំណាត់ថ្នាក់ ដោយបង្កងចំណាត់ថ្នាក់លេខ១ ១ គ.ក្រ តម្លៃ ២០ដុល្លារ និងបង្កងចំណាត់ថ្នាក់លេខ២ ១ គ.ក្រ តម្លៃ១៥ ដុល្លារ រីឯអតិថិជនជាកម្លាំងទិញ ភាគច្រើនមកពីរាជធានីភ្នំពេញ ហើយសម្រាប់កូនបង្កងពូជវិញ គាត់បានលក់ជូនទៅគ្រប់ បណ្តា រាជធានី-ខេត្ត ទាំង២៥ នៃប្រទេសកម្ពុជា ហើយមាន រយៈពេលពេញមួយឆ្នាំតែម្តង កូនបង្កងមានតម្លៃចន្លោះពី ២៥០រៀល ទៅ ៣០០រៀល ក្នុងមួយក្បាល។ កូនបង្កងអាយុ កាល១ខែ មានទំហំប្រហែល២លី ដោយមានធានាជីកជញ្ជូន ដល់គោលដៅ និងផ្តល់បច្ចេកទេសចិញ្ចឹមបង្កង ជូនអតិថិជន ដោយមិនគិតថ្លៃ។



ការប្រមូលផលកូនបង្កងលក់ឱ្យអ្នកចិញ្ចឹម

**៥. សំណូមពរ**

កសិករ ព្រំវែត បានសំណូមពរថា សុំបងប្អូនប្រជា កសិករទាំងអស់ ដែលមានដីទំនេរ សូមកុំទុកចោលសូមធ្វើ ស្រូវផង ចិញ្ចឹមបង្កងផង ធ្វើរបៀបកសិកម្មចម្រុះ លើកស្ទឹងស្រែ ជុំវិញស្រះពេលទឹកឡើងយើងចិញ្ចឹមបង្កង ពេលទឹកស្រក់យើង ប្រមូលផលបង្កងវិញ ហើយធ្វើស្រូវបន្ត។ ដោយសារការចិញ្ចឹម បង្កងនេះ ទទួលបានប្រាក់ចំណេញច្រើន សូមឱ្យបងប្អូនប្រជា កសិករទូទាំងប្រទេសបង្វែរមកចិញ្ចឹមបង្កងនេះវិញ ដោយសារ បង្កងមានតម្លៃថ្លៃជាងត្រី យើងអាចចិញ្ចឹមបង្កងក្នុងស្រែបាន ដោយជីកប្រឡាយព័ទ្ធជុំវិញស្រែ នៅពេលដែលប្រមូលផល យើងអាចប្រមូលផលបង្កងផង និងស្រូវផង។ សូមបងប្អូនងាក មកចាប់មុខរបរចិញ្ចឹមបង្កងវិញព្រោះវាមានតម្លៃថ្លៃហើយងាយ ស្រួលចិញ្ចឹម។

**សម្រាប់ព័ត៌មានលម្អិតសូមទំនាក់ទំនងមក៖**

- 📞 មន្ទីរកសិកម្ម រុក្ខាប្រមាញ់ និងនេសាទ ខេត្តកាកែត
- 📞 កសិករ ព្រំវែត មានទីលំនៅភូមិព្រៃសំបូរ សង្កាត់អង្គរបូរី ក្រុងអង្គរបូរី ខេត្តកាកែត
- 📞 ទំនាក់ទំនងទូរស័ព្ទលេខ៖ ០៩២ ២៥៣៧៨៥ ០៨៨ ៨៧៤៥៦៨៦



ការប្រមូលផលបង្កងសាច់